

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

ശിവപ്രോക്തം
॥ ശ്രീ കമലാസ്തോത്രം ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

|| ശ്രീ കമലാസ്തോത്രം ||

ഓങ്കാരരൂപിണീ ദേവി വിശുദ്ധസത്യരൂപിണീ |
ദേവാനാം ജനനീ ത്വം ഹി പ്രസന്നാ ഭവ സുന്ദരി || 1 ||

തൻമാത്രഞ്ചൈവ ഭൂതാനി തവ വക്ഷസ്സ്മലം സ്മൃതം |
ത്വമേവ വേദഗദ്യാ തു പ്രസന്നാ ഭവ സുന്ദരി || 2 ||

ദേവദാനവഗന്ധർവയക്ഷരാക്ഷസകിന്നരൈഃ |
സ്തൂയസേ ത്വം സദാ ലക്ഷ്മി പ്രസന്നാ ഭവ സുന്ദരി || 3 ||

ലോകാതീതാ ദ്വൈതാതീതാ സമസ്തഭൂതവേഷിതാ |
വിദ്വജ്ജനകീർതിതാ ച പ്രസന്നാ ഭവ സുന്ദരി || 4 ||

പരിപൂർണാ സദാ ലക്ഷ്മി ത്രാത്രീ തു ശരണാർഥിഷു |
വിശ്വാദ്യാ വിശ്വകർത്രീ ച പ്രസന്നാ ഭവ സുന്ദരി || 5 ||

ബ്രഹ്മരൂപാ ച സാവിത്രീ ത്വദ്ദീപ്യാ ഭാസതേ ജഗത് |
വിശ്വരൂപാ വരേൺയാ ച പ്രസന്നാ ഭവ സുന്ദരി || 6 ||

ക്ഷിത്യപ്തേജോമരുദ്വ്യാമപഞ്ചഭൂതസ്വരൂപിണീ |
ബന്ധാദേഃ കാരണം ത്വം ഹി പ്രസന്നാ ഭവ സുന്ദരി || 7 ||

മഹേശേ ഹൈമവതീ ത്വം കമലാ കേശവേപി ച |
ബ്രഹ്മണം പ്രേയസീ ത്വം ഹി പ്രസന്നാ ഭവ സുന്ദരി || 8 ||

ചണ്ഡീ ദുർഗാ കാലികാ ച കൗശികീ സിദ്ധിരൂപിണീ |
യോഗിനീ യോഗഗദ്യാ ച പ്രസന്നാ ഭവ സുന്ദരി || 9 ||

ബാൽയേ ച ബാലികാ ത്വം ഹി യൗവനേ യുവതീതി ച |
സ്ഥവീരേ വൃദ്ധരൂപാ ച പ്രസന്നാ ഭവ സുന്ദരി || 10 ||

ഗുണമയീ ഗുണാതീതാ ആദ്യാ വിദ്യാ സനാതനീ |
മഹത്തത്ത്യാദിസംയുക്താ പ്രസന്നാ ഭവ സുന്ദരി || 11 ||

തപസ്വിനീ തപഃസിദ്ധി സ്വർഗസിദ്ധിസ്തദർമ്മിഷു |
ചിന്മയീ പ്രകൃതിസ്ത്വം തു പ്രസന്നാ ഭവ സുന്ദരി || 12 ||

ത്വമാദിർജ്ജഗതാം ദേവി ത്വമേവ സ്ഥിതികാരണം |
ത്വമന്തേ നിധനസ്ഥാനം സ്വേച്ഛാചാരാ ത്വമേവഹി || 13 ||

ചരാചരാണാം ഭൂതാനാം ബഹിരന്തസ്ത്വമേവ ഹി |
വ്യാപ്യവ്യാപകരൂപേണ ത്വം ഭാസി ഭക്തവത്സലേ || 14 ||

ത്വൻമായയാ ഹൃതജ്ഞാനാ നഷ്ടാത്മാനോ വിചേതസഃ |
ഗതാഗതം പ്രപദ്യന്തേ പാപപുണ്യവശാത്സദാ || 15 ||

താവത്സത്യം ജഗദ്ഭാതി ശുക്ലതികാരജ്ഞതം യഥാ |
യാവന്ന ഇതായതേ ഇതാനം ചേതസാ നാൻവഗാമിനീ || 16 ||

ത്വജ്ജ്ഞാനാന്തതു സദാ യുക്തഃ പുത്രദാരഗൃഹാദിഷു |
രമന്തേ വിഷയാൻസർവാനന്തേ ദുഖപ്രദാൻ ധ്രുവം || 17 ||

ത്വദാജ്ഞയാ തു ദേവേശി ഗഗനേ സൂര്യമണ്ഡലം |
ചന്ദ്രശ്ച ഭദതേ നിത്യം പ്രസന്നാ ഭവ സുന്ദരി || 18 ||

ബ്രഹ്മേശവിഷ്ണുജനനീ ബ്രഹ്മാഖ്യാ ബ്രഹ്മസംശ്രയാ |
വ്യക്താവ്യക്താ ച ദേവേശി പ്രസന്നാ ഭവ സുന്ദരി || 19 ||

അചലാ സർവഗാ ത്വം ഹി മായാതീതാ മഹേശ്വരി |
ശിവാത്മാ ശാശ്വതാ നിത്യാ പ്രസന്നാ ഭവ സുന്ദരി || 20 ||

സർവകായനിയന്ത്രീ ച സർവഭൂതേശ്വരേശ്വരീ |
അനന്താ നിഷ്കാലാ ത്വം ഹി പ്രസന്നാ ഭവ സുന്ദരി || 21 ||

സർവേശ്വരീ സർവവന്ദ്യാ അചിന്ത്യാ പരമാത്മികാ |
ഭുക്തിമുക്തിപ്രദാ ത്വം ഹി പ്രസന്നാ ഭവ സുന്ദരി || 22 ||

ബ്രഹ്മാണീ ബ്രഹ്മലോകേ ത്വം വൈകുന്തേ സർവമംഗലാ |
ഇന്ദ്രാണീ അമരാവത്യാമംബികാ വരൂണാലയേ || 23 ||

യമാലയേ കാലരൂപാ കുബേരഭവനേ ശുഭാ |
മഹാനന്ദാഗ്നികോണേ ച പ്രസന്നാ ഭവ സുന്ദരി || 24 ||

നൈരൂത്യാം രക്തദന്താ ത്വം വായവ്യാം മൃഗവാഹിനീ |
പാതാലേ വൈഷ്ണവീരൂപാ പ്രസന്നാ ഭവ സുന്ദരി || 25 ||

സുരസാ ത്വം മണിദ്വീപേ ഐശാൻയാം ശൂലധാരിണീ |
ഭദ്രകാലീ ച ലങ്കായാം പ്രസന്നാ ഭവ സുന്ദരി || 26 ||

രാമേശ്വരീ സേതുബന്ധേ സിംഹലേ ദേവമോഹിനീ |
വിമലാ ത്വം ച ശ്രീക്ഷേത്രേ പ്രസന്നാ ഭവ സുന്ദരി || 27 ||

കാലികാ ത്വം കാലിഘാടേ കാമാഖ്യാ നീലപർവതേ |
വിരജാ ഓന്ദ്രദേശേ ത്വം പ്രസന്നാ ഭവ സുന്ദരി || 28 ||

വാരാണസ്യാമന്നപൂർണാ അയോധ്യായാം മഹേശ്വരീ |
ഗയാസുരീ ഗയാധാല്ലി പ്രസന്നാ ഭവ സുന്ദരി || 29 ||

ഭദ്രകാലീ കുരുക്ഷേത്രേ ത്വം ച കാത്യായനീ വ്രജേ |
മഹാമായാ ദ്വാരകായാം പ്രസന്നാ ഭവ സുന്ദരി || 30 ||

ക്ഷുധാ ത്വം സർവജീവാനാം വേലാ ച സാഗരസ്യ ഹി |
മഹേശ്വരീ മമുരായാം ച പ്രസന്നാ ഭവ സുന്ദരി || 31 ||

രാമസ്യ ജാനകീ ത്വം ച ശിവസ്യ മനമോഹിനീ |
ദക്ഷസ്യ ദുഹിതാ ചൈവ പ്രസന്നാ ഭവ സുന്ദരി ||32 ||

വിഷ്ണുഭക്തിപ്രദാം ത്വം ച കംസാസുരവിനാശിനീ |
രാവണനാശിനീം ചൈവ പ്രസന്നാ ഭവ സുന്ദരി ||33 ||

ലക്ഷ്മീസ്തോത്രമിദം പുൺയം യഃ പഠേദ്ഭക്തിസമൃതഃ |
സർവജ്വരഭയം നശ്യേത്സർവവ്യാധിനിവാരണം ||34 ||

ഇദം സ്തോത്രം മഹാപുൺയമാപദുദ്ധാരകാരണം |
ത്രിസന്ധ്യമേകസന്ധ്യം വാ യഃ പഠേത്സതതം നരഃ ||35 ||

മുച്യതേ സർവപാപേഭ്യോ തഥാ തു സർവസങ്കടാത് |
മുച്യതേ നാത്ര സന്ദേഹോ ഭൂവി സ്വർഗേ രസാതലേ ||36 ||

സമസ്തം ച തഥാ ചൈകം യഃ പഠേദ്ഭക്തിതത്പരഃ |
സ സർവദുഷ്കരം തീർത്യാ ലഭതേ പരമാം ഗതിം ||37 ||

സുഖദം മോക്ഷദം സ്തോത്രം യഃ പഠേദ്ഭക്തിസംയുതഃ |
സ തു കോടിതീർഥഫലം പ്രാപ്നോതി നാത്ര സംശയഃ ||38 ||

ഏകാ ദേവീ തു കമലാ യന്മിന്തുഷ്ടാ ഭവേത്സദാ |
തസ്യാസ്സാധ്യം തു ദേവേശി നാസ്തികിഞ്ചിജ്ജഗത്രതയേ ||39 ||

പഠനാദപി സ്തോത്രസ്യ കിം ന സിദ്ധ്യതി ഭൂതലേ |
തസ്യാത്സതോത്രവരം പ്രോക്തം സത്യം സത്യം ഹി പാർവതി ||40 ||

|| ശ്രീ കമലാസ്തോത്രം സമാപ്തം ||